

संक्षिप्त

चौधरी अध्यक्ष व सैनी सचिव बने

श्रीमाधोपुर, (निर्स)। मोबाइल व्यापार यूनियन की मंगलवार को हुई मीटिंग में नवीन कार्यकारिणी का गठन किया गया। जिसमें राजेश चौधरी को अध्यक्ष व अनिल सैनी को सचिव चुना गया। साथ ही संजय कुमावत को उपाध्यक्ष व पवन अग्रवाल को कोषाध्यक्ष चुना गया। कार्यकारिणी गठन के बाद चुनी गई कार्यकारिणी ने महीने के अंतिम दिवस अपने अपने प्रतिष्ठान बंद रखने का निर्णय लिया। साथ ही दुकान खोलने पर 2100 का जुर्माना लगाने का प्रस्ताव पारित किया गया।

एक शाम खादूश्यामजी के नाम पांच को

खादूश्यामजी, (निर्स)। जय श्री कल्याण शक्तिपीठ उदयपुर के पाटोत्सव के अवसर पर पांच दिवसभर सोमवार को एक शाम खादूश्यामजी व कल्ला जी राठौड़ के नाम कार्यक्रम आयोजित होगा। डॉ. हेमन्त जोशी ने बताया कि श्री श्याम मंदिर कमेटी के मंत्री श्याम सिंह चौहान के पावन सानिध्य में आयोजित होने वाली इस भजन संध्या में प्रसिद्ध भजन गायक संजय मित्तल कोलकाता, छोट्टसिंह रावणा बाड़मेर व जगदीश वैष्णव भजनों की प्रस्तुति देंगे। संजय गौड़ व परेश बांगड़ ने बताया कि इस अवसर पर बाबा श्याम का दिव्य दरवार सजाया जाएगा तथा महाप्रसाद का आयोजन किया जाएगा। भव्य पाटोत्सव की तैयारी को लेकर जय श्री काली कल्याण चेरिटेबल ट्रस्ट, श्री कल्याण प्रोपर्टीज, श्री कल्याण सेना, कल्याण परिवार के कार्यकर्ता जुटे हुए हैं।

लॉन टेनिस का शुभारंभ किया

टोंक, (नि.स.)। शहर के देवली रोड टॉक स्थित सन शाईन ग्लोबल स्कूल में शिक्षा विभाग राजस्थान बीकानेर द्वारा आयोजित 66वीं विद्यालयी राज्य स्तरीय लॉन टेनिस छात्र/छात्रा प्रतियोगिता का शुभारंभ नगर परिषद अली अहमद ने समारोह पूर्वक किया। उद्घाटन के मौके पर सभापति अली अहमद ने बाहर से विभिन्न जिलों से आई हुई टीम के खिलाड़ियों से मिलकर उनके उज्ज्वल भविष्य की कामना की। इस दौरान साथ में पार्षद रामदेव गुर्जर, महमूद शाह, स्कूल के डायरेक्टर विशाल श्रीवास्तव, गोवर्धन हिरानी, कमलेश सिंगोदिया, रईस भाई सहित स्कूल स्टाफ और बाहर से आई हुई टीमों सहित कई लोग मौजूद रहे।

लापरवाही पर कारण बताओ नोटिस जारी

टोंक, (निर्स)। जिला परीक्षा समन्वयक एवं अतिरिक्त जिला मजिस्ट्रेट ने जिला शिक्षा अधिकारी (माध्यमिक एवं प्राथमिक) को 12 व 13 नवंबर को आयोजित वन रक्षक सीधी भर्ती परीक्षा में राजकीय कार्य में लापरवाही बरतने पर कारण बताओ नोटिस जारी किया है। अतिरिक्त जिला मजिस्ट्रेट ने बताया कि परीक्षा के मध्य नजर सभी अधिकारियों एवं कर्मचारियों को बिना सक्षम अधिकारी की अनुमति के मुख्यालय नहीं छोड़ने के लिए पाबंद किया गया था। वनरक्षक सीधी भर्ती परीक्षा के सुचारुस्थित आयोजन के लिए जिला शिक्षा अधिकारी द्वारा दी गई सूची अनुसार इयूटी लगाए जाने पर परीक्षा से पूर्व 76 नियुक्त वीक्षक आवंटित परीक्षा केंद्रों पर नहीं पहुंचे इससे परीक्षा कार्य में अनावश्यक व्यवधान उत्पन्न हुआ। अतिरिक्त जिला कलेक्टर ने जिला शिक्षा अधिकारी को वीक्षकों के अनुपस्थित रहने का स्पष्टीकरण प्रस्तुत करने तथा स्वयं के स्तर पर विभागीय कार्यवाई कर अवगत कराने के निर्देश दिए।

शिविर में मरीजाओं का उपचार किया

सांभरझील, (निर्स)। राज्य सरकार की मंशा के अनुरूप अनुसूचित जाति जनजाति बाहुल्य क्षेत्र के लोगों को लाभान्वित किए जाने की योजना अंतर्गत यूनानी विभाग जयपुर के निर्देश पर सार्वजनिक नेहरू बालोद्यान के नजदीक स्थित राजकीय यूनानी औषधालय में दो दिवसीय शिविर का शुभारंभ उपनिदेशक चिकित्सा विभाग जयपुर के डॉ. मनमोहन खींची, जयपुर से वरिष्ठ यूनानी चिकित्सा अधिकारी डॉक्टर फारुख खान, स्थानीय यूनानी चिकित्सक आयशा सिद्दीकी की उपस्थिति में नगर के प्रथम नागरिक बालकृष्ण जांगिड़ की ओर से दीप प्रज्वलित कर शुभारंभ किया गया। शिविर के प्रथम रोज 212 विभिन्न रोगों से पीड़ित लोगों के स्वास्थ्य का परीक्षण कर उन्हें आवश्यकतानुसार विभाग की ओर से निशुल्क दवाइयां भी उपलब्ध करवाई गईं।

खैरथल में यूको बैंक को लूटने का प्रयास करने के आरोपी गिरफ्तार

खैरथल, (निर्स)। स्थानीय बानसूर रोड पर वीराने में स्थित यूको बैंक में रात्रि में ताले तोड़कर बैंक लूटने की घटना का राजफाश कर पुलिस ने चार आरोपियों को गिरफ्तार किया है।

थानाधिकारी भगवान सहाय शर्मा ने बताया कि गिरफ्तार किए गए आरोपियों में एक खैरथल का व तीन टपकड़ा थाना क्षेत्र के गांव नाखनौल के रहने वाले हैं। खैरथल के ठेकडानिवासी जबर उर्फ जबर (40) पुत्र महमूद और नाखनौल निवासी सद्दाम (30) पुत्र रुजदार, जुबेर (34) पुत्र फज्जर और अजरुदीन (24) पुत्र सहजाद शामिल हैं। जिनके पास से हरियाणा नंबर की सफेद रंग की एक स्कार्पियो गाड़ी जब्त कर पूछताछ शुरू कर दी है। उन्होंने बताया कि गत 24 नवंबर की रात को बानसूर रोड पर पुरानी मंडी के पास वीराने में स्थित यूको बैंक में बदमाशों ने मुख्य गेट के ताले तोड़ने का



खैरथल पुलिस की गिरफ्त में बैंक लूटने का प्रयास करने के आरोपी।

असफल प्रयास किया। सुबह बैंक का दफ्तरी अरुण कुमार बैंक खोलने पहुंचा तो दृश्य देखकर हक्का बक्का रह गया। उसने तुरंत इसकी सूचना प्रबंधक

अधिके भारद्वाज को दी। उन्होंने बताया कि बैंक प्रबंधक अधिके भारद्वाज ने रिपोर्ट दर्ज कराई कि अज्ञात बदमाशों ने बैंक के मुख्य गेट का ताले तोड़े और

हरियाणा नंबर की सफेद रंग की एक स्कार्पियो गाड़ी जब्त कर पूछताछ शुरू

दरवाजा तोड़ने की नाकाम कोशिश की। पुलिस ने मौका निरीक्षण कर बदमाशों की तलाश करने के लिए विशेष टीम का गठन किया। टीम में शामिल एक कॉन्स्टेबल डीएसटी भिवाड़ी की टीम नंबर दो के महेश कुमार का सीसीटीवी और आसूचना आदि का संकलन कर जानकारी जुटाने में विशेष योगदान रहा। डीएसटी 2 वर खैरथल थाना से पुलिस की विशेष टीम में थानाधिकारी भगवान सहाय शर्मा, हरविलास, सदीक, रमेशचंद्र, महेश, ओमप्रकाश, सतपाल, संजय, कपिल, गोवर्धन, बुजेश, पुष्पेन्द्र, धनपाल, राकेश, व विजय शामिल रहे।

नशा विरोधी संदेश के साथ निकले मुनीर का स्वागत



26 वर्षीय मुनीर (बीच में) का स्वागत कर शुभकामनायें दीं।

पावटा, (निर्स)। 26 वर्षीय मुनीर केरल के पालक्काड जिला आलतूर से 20 अक्टूबर को एक और दोस्त के साथ नशा विरोधी संदेश लेकर शुरू हुआ अभियान में दोस्त ने कासरगोड में विराम लगाया पर मुनीर ने अपनी दृढ़संकल्प के साथ अपनी अभियान जारी रखा और कल जयपुर पहुंचा जहां से वो दिल्ली के लिए निकल गया।

जहाँ मुनीर का एक होटल पर सगर परिषद अली अहमद ने नगरपालिका द्वारा पूरे कस्बे को केमरा सखिलेंस में रखने के कारण अब असामाजिक तत्वों में भय भी देखा जा रहा है। प्रत्यक्षदर्शियों के अनुसार जो अज्ञात बदमाश दो कार में सवार होकर आए एवं अचानक कार से उतरकर पास ही एक लोहे की दुकान से एक सरिया उठाकर पहले तो सामने से आ रही दो निजी बसों के शीशे पर मारकर शीशे टूट दिए। इसी के साथ वहां से मोटरसाइकिल पर गुजर रहे एवं राहगीरों पर भी सरिए आदि हथियारों से वार किए

थार करके आतेला पहुंचा। आज सुबह जयपुर से देश की राजधानी नई दिल्ली की ओर कूच किया। भाजपा प्रदेश अध्यक्ष डॉ. सतीश पुनिया ने मुनीर की आगे की यात्रा के लिए शुभकामनाएं प्रेषित की। मुनीर का केरली आतेला में स्वागत रुकने और भोजन की व्यवस्था गौरव यादव भाजपा जिला अध्यक्ष, मनीष यादव दुकरान बागावास अहिरन, राकेश गुर्जर युवा नेता केरली द्वारा की गई। स्वागत के दौरान केरली पर समाजिक कार्यकर्ता बलदेव चौधरी, राहुल राठी युवा नेता भाजपा केरली, सुभाष यादव मण्डल अध्यक्ष ओबीसी मोर्चा पावटा बालाजी, इन्द्र कुमार सैनी भाजपा नेता, महेंद्र कसाना बहुरंगपुरा, राजाराम लटाला अध्यक्ष थडी मार्केट यूनियन एनएच 48, विरम देव गुर्जर, सतपाल, महिपाल, कृष्ण चौहान, सुभाष यादव आतेला आदि लोग मौजूद रहे।

हथियारबंद बदमाशों ने गाड़ियों में तोड़फोड़ की, वारदात टली

दो गाड़ियों में भरकर आए थे करीब 8 बदमाश

गए। अचानक दो कार में भरकर आए बदमाशों द्वारा ठेके के सामने पास ही रुक कर इस वारदात को अंजाम देने के बाद आसपास लोग सन्न रह गए एवं कोई कुछ समझ पाता उतने में अज्ञात बदमाशों द्वारा दी जा वारदात की सूचना पुलिस को मिलते ही मौके पर पुलिस की मौजूदगी देख हथियारबंद सभी बदमाश दोनों कारों में सवार होकर वहां से भाग छूटते बातों जा रहा है कि जिस हिसाब से दोनों गाड़ियों में हथियारबंद बदमाश गतिविधियों को अंजाम दे रहे थे उससे तो यही अंदाजा लगाया जा सकता है कि इनके द्वारा मंडावरी कस्बे में किसी बड़ी अपराधिक वारदात को अंजाम देन आए होंगे। लेकिन इस घटना की सूचना पुलिस को मिलने पर वही गश्त कर रही गाड़ी तुरंत मौके पर पहुंची

एवं पुलिस को देखते ही यह सभी बदमाश कारों में भागकर वहां से भाग छूटे एवं किसी बड़ी अपराधिक वारदात पुलिस की सजगता के चलते चल गई।

पूरे घटनाक्रम को लेकर पुलिस उपाधीक्षक अरविंद कुमार गोयल ने बताया कि पुलिस की सजगता के चलते प्रभाव गस्त का नतीजा रहा कि इन बदमाशों द्वारा किसी वारदात को अंजाम देने से पहले ही मौके पर पहुंची पुलिस को देखकर बदमाश भाग छड़े हुए एवं किसी वारदात को अंजाम नहीं दे सके।

पुलिस उपाधीक्षक गोयल ने बताया कि सीसीटीवी फुटेज खंगालने के साथ क्षेत्र में नाकेबंदी कराई गई है। प्रथम दृष्टया इन लोगों के बीच किसी आपसी विवाद को लेकर इस तरह की घटना कार्य करना सामने आ रहा है। वही तकनीकी अनुसंधान कर आसूचना संकलन के आधार पर इन अज्ञात बदमाशों की शिनाख्त करने के एवं घटना घटित होने के कारणों का पता लगाने के प्रयास किए जा रहे हैं।

अपमानित करने के मामले में जनप्रतिनिधियों ने कलेक्टर से कार्यवाही की मांग की

टोंक, (निर्स)। मुख्य चिकित्सा एवं स्वास्थ्य अधिकारी डॉ. देवप्राज मीणा से सोमवार रात्रि को जिला परिषद की साधारण सभा की बैठक में निर्णय के संबंध में जिला परिषद सदस्य नरेश नायक द्वारा मोबाइल पर वार्ता के दौरान जनप्रतिनिधि का अपमान करने एवं इस मामले में जानकारी पर दो डीआर लवेश मीणा व हंसराज मीणा द्वारा भी सीएमएचओ को मोबाइल करने पर उनके साथ अपमानितक शब्दों का प्रयोग करने का मामला उस समय सामने आया, जब मंगलवार को जन प्रतिनिधियों ने रोष प्रकट करते हुए जिला प्रमुख सरोज बंसल को मामले से अवगत कराया और जिला कलेक्टर से मिलकर सीएमएचओ के खिलाफ कार्यवाही की मांग की। उप जिला प्रमुख आदेश कंवर, जिला परिषद सदस्य नरेश

जनप्रतिनिधियों ने जिला प्रमुख को अवगत कराया, कलेक्टर से मिले कार्यवाही के लिए

से चिकित्सा विभाग से संबंधित जानकारी दूरभाष पर मांगी, जिस पर देवप्राज मीणा ने अपने पद का दुरप्रयोग करने हुए एवं जनप्रतिनिधि को अपमान जनक एवं अप्रभ्र तरिके से दूरभाष पर अपमानित किया जिसकी मोबाइल रिकॉर्डिंग उपलब्ध है।

उन्होंने जिला प्रमुख से मांग करते हुए बताया कि यह प्रकरण गंभीर प्रकृति का होने के कारण तत्काल जिला परिषद की साधारण सभा की बैठक बुलाकर बैठक में उक्त प्रकरण को रखकर लोक

सेवक द्वारा अपने पद का दुरप्रयोग करने के लिए निन्दा प्रस्ताव लिया जावे एवं जिम्मेदार पद पर होने के बावजूद शराव पीकर दुर्व्यवहार करने वाले मुख्य चिकित्सा एवं स्वास्थ्य अधिकारी देवप्राज मीणा के विरुद्ध निन्दा प्रस्ताव पारित किया जावे एवं उनके खिलाफ कानूनी कार्यवाही करने हेतु जिला कलेक्टर एवं राजस्थान सरकार को सूचित किया जावे।

जिसके बाद जिला प्रमुख बंसल के साथ जिला परिषद सदस्य जिला कलेक्टर चिन्मयी गोपाल से मिले और सीएमएचओ के खिलाफ कार्यवाही की जिला परिषद सदस्यों से कलेक्टर से मिलने के बाद बताया कि जिला कलेक्टर ने अपने इस मामले में कोई कार्यवाही नहीं करने की बात कही। जिस पर जनप्रतिनिधियों ने आक्रोश प्रकट किया। इस मामले में मुख्य चिकित्सा एवं

सार-समाचार

रोहन रघुवंशी का चयन

टोंक, (निर्स)। बोर्ड ऑफ डिसेबल क्रिकेट एसोसिएशन इंडिया के तत्वाधान में 3 दिसंबर से 14 दिसंबर तक खेले जाने वाली पांच मैचों की वन-डे एवं टी-20 भारत-बांग्लादेश सीरीज के लिए टोंक के क्रिकेट खिलाड़ी रोहन रघुवंशी का चयन किया गया है। एसोसिएशन के जनरल सेक्रेटरी के. रामारेड्डी एवं बोर्ड ऑफ डिसेबल क्रिकेट एसोसिएशन राजस्थान के अध्यक्ष रवि बंजारा ने बताया कि तिरुनेलवेली तमिलनाडु में पांच मैचों की वन-डे एवं टी-20 भारत बांग्लादेश सीरीज जो 3 दिसंबर से 14 दिसंबर तक खेले जाएगी, जिसके लिए टोंक राजस्थान के रोहन रघुवंशी का चयन किया गया। रवि बंजारा ने जानकारी देते हुये बताया कि रोहन इससे पहले भी पिछले वर्ष भारत में खेले गई भारत बांग्लादेश टी-20 सीरीज में खेल चुके हैं। रोहन के परिजनों ने बताया कि रोहन 27 नवंबर को तमिलनाडु के लिए रवाना हो चुके हैं।



रोहन रघुवंशी।

जिला कार्यकारिणी का गठन

श्रीमाधोपुर, (निर्स)। सीकर राजस्थान विद्युत कर्मचारी संघ कि सीकर जिला कार्यकारिणी का विस्तार किया गया। यह जानकारी देते हुए जिला संयोजक महावीर प्रसाद शर्मा ने बताया कि आज प्रदेश संयुक्त महामंत्री प्रभारी प्रकाश विभाग हरगोविंद शर्मा के सान्निध्य में कार्यकारिणी का विस्तार किया गया। इस अवसर पर सह संगठन मंत्री विनोद शर्मा कार्यवालय मंत्री अमित कुमार हीरापुर वृत्त के महामंत्री गोकुल जांगिड़ सह संगठन मंत्री मोतीराम गुर्जर की उपस्थिति में आयोजित बैठक में पदाधिकारियों को जिम्मेदारी दी गई। जिसमें विनोद कुमार सैनी को जिला अध्यक्ष, कार्यकारी अध्यक्ष कैलाश विजयगोपा, उपाध्यक्ष मनोज कुमार, जितेंद्र कुमार प्रदीप व जगमाल सिंह, महामंत्री संपत कुमार रहेंगे। अन्य पदाधिकारियों में संयुक्त महामंत्री वेद प्रकाश, संगठन मंत्री श्रवण कुमार, कार्यालय मंत्री प्रभाती लाल महला तथा मंत्री के रूप में अर्जुन ढाका व हरि सिंह को नियुक्त किया गया है। कार्यकारिणी सदस्यों में मामचंद, प्रभु सिंह, महेश कुमार, जमील खान, महेंद्र कुड़ो, रामनिवास, हनुमान योगी, अरुण कुमार, मोहनलाल, साकिर खान को शामिल किया गया है।

पुलिस महानिदेशक का स्वागत

टोंक, (निर्स)। पुलिस महानिदेशक उमेश मिश्रा कोटा जाते समय मंगलवार को हाईवे स्थित एक होटल पर रुके, जहां पुलिस अधीक्षक मनीष विपाठी की अगुवाई में उनका स्वागत किया गया। मिश्रा ने एसपी से जिले की कानून व्यवस्था की जानकारी ली। जानकारी के अनुसार प्रदेश पुलिस महानिदेशक उमेश मिश्रा मंगलवार को जयपुर से कोटा जा रहे थे, इस दौरान डीजीपी मिश्रा हाईवे स्थित होटल शीतल पर चाय-पानी के लिए रुके, जहां पुलिस अधीक्षक मनीष विपाठी से जिले की कानून व्यवस्था की जानकारी ली और सुधार के लिए व्यापक निर्देश दिए। जिला पुलिस अधीक्षक को 12 से 1 बजे जनसुनवाई करने के निर्देश दिए और साम्प्रदायिक विरोधी तत्वों के विरुद्ध सख्ती से कार्यवाही करने के निर्देश दिए। उन्होंने कहा कि आमजन को पूरी तरह से न्याय व राहत मिले, इसमें कोई कोताही ही बरती जाए। डीजीपी मिश्रा शीतल रिसोर्ट के जल-पान और साफ सफाई व गार्डन को देखकर खुश हो गए। उन्होंने होटल संचालक के.डी.खान को बुलाकर उनसे मुलाकात कर धन्यवाद भी दिया। पुलिस महानिदेशक उमेश मिश्रा की सादगी व नम्र व्यवहार देखकर होटल का स्टाफ अभिभूत हो गया। इसके बाद वे कोटा के लिए रवाना हो गए। इस दौरान जिलेभर की पुलिस सतर्क रही।

जनक्रान्ति पैदल मार्च का स्वागत किया

मालपुरा, (निर्स)। प्रदेश की कांग्रेस सरकार के चार साल के कार्यकाल को जंगल राज कुशासन व भ्रष्टाचार बता भाजपा शीर्ष नेतृत्व द्वारा निकाली जा रही जनआक्रोश यात्रा के मालपुरा टोडारायसिंह विधानसभा पहुंचने से पूर्व मंगलवार को महेश सेवा सदन में मालपुरा टोडारायसिंह भाजपाईयो की बैठक आयोजित की गई। जनआक्रोश यात्रा जिला संयोजक सतीश चंदेल, विधानसभा प्रभारी राजेन्द्र गुर्जर, मंडल अध्यक्ष त्रिलोक जैन, 51धान सरकार चौधडा, संत कुमार जैन, नरेन्द्र जैन, सुभाष गालव की उपस्थिति में आयोजित बैठक में बुले भन से पहुंचे तीन से चार दर्जन कार्यकर्ताओं के चेहरे पर जनआक्रोश रेली के उत्साह के बजाय मायूसी नजर आई। वही दुसरी और कांग्रेस के पूर्व उधिलला प्रमुख व युवा ब्राह्मण नेता एडवोकेट अवधेश शर्मा की अगुवाही में विधानसभा क्षेत्र की आठ सुत्री मूलभूत मांगों को बजट घोषणा में शामिल करवाये जाने की मांग को लेकर जनक्रान्ति सभा द्वारा बिसलपुर से जयपुर तक निकाली जा रही पैदल मार्च के मंगलवार को मालपुरा पहुंचने पर मालपुरा विकास मंच, ब्राह्मण समाज, बार एसोसिएशन, ब्लॉक कांग्रेस कमेटी, च्यवन गौड़ ब्राह्मण समाज सहित युवाओं व महिलाओं के साथ-साथ सर्व समाज द्वारा गंजेशी से जगहन-जगह किये गये भव्य स्वागत व समर्थन की घोषणा से कार्यकर्ताओं में उत्साह देखा गया।

व्याख्यान माला आयोजित

कोटपूतली, (निर्स)। स्थानीय राजकीय एलबीएस पीजी महाविद्यालय में मंगलवार को साईन्स क्लब के तत्वाधान में व्याख्यान माला का आयोजन किया गया। मुख्य वक्ता के रूप में वनस्पति शास्त्र के सहायक आचार्य डॉ. संदीप आर्य ने सतत विकास के बारे में बताते हुए सस्टेनेबल डवलपमेंट एण्ड सस्टेनेबल ग्लोब, ट्रांसफॉर्मिंग ऑवर वर्ल्ड पर व्याख्यान देते हुए सतत विकास की उपयोगिता बताई। उन्होंने कहा कि प्राकृतिक संसाधनों का उपयोग इस प्रकार करना चाहिये कि भावी पीढ़ी के लिए भी ये उपलब्ध रहे। उन्होंने कहा कि सतत विकास के लिए 17 लक्ष्य हैं। जिसमें गरीबी व भूखमरी को खत्म करना, शिक्षा के क्षेत्र में विकास व नवाचार, अमीर व गरीब में असामनता को दूर करना। जिसके लिए वैश्विक स्तर पर वर्ष 2030 तक इन्हें प्राप्त करना है। इस दौरान संयोजक डॉ. प्रीति गुप्ता, डॉ. शौभा जाहिर, डॉ. एसके गर्ग, डॉ. हरिराम, डॉ. अनुभा गुप्ता व सुबीता चौरा आदि मौजूद रहे।

ऋण वितरण शिविर आयोजित

कोटपूतली, (निर्स)। स्थानीय यूनियन बैंक ऑफ इण्डिया शाखा द्वारा महिला स्वयं सहायता समूह ऋण वितरण शिविर का आयोजन डाबला रोड़ स्थित राजपूताना महाविद्यालय में बैंक की उप क्षेत्रीय प्रमुख शिखा अग्रवाल के मुख्य आतिथ्य में सम्पन्न हुआ। उन्होंने कहा कि भारत में आज महिलाओं को समाज व परिवार के अनुसार जीवन जीना पड़ता है। जिससे वे मानसिक व शारीरिक हिंसा का शिकार होती हैं। इसलिए महिलाओं को आर्थिक रूप से मजबूत बनाने से ही महिला सशक्तिकरण सम्भव है। विशिष्ट अतिथि के रूप में बैंक की फेनिसा सर्राफ ने यूनियन मारी शक्ति, प्रधानमंत्री जीवन ज्योति योजना, प्रधानमंत्री सुरक्षा बॉमा योजना, अटल पेंशन योजना, यूनियन मुस्कान आदि योजनाओं की जानकारी दी। इस मौके पर विभिन्न 7 स्वयं सहायता समूह की 80 महिलाओं को ऋण स्वीकृति के परिपत्र वितरित किये गये। विशिष्ट अतिथि के रूप में कलस्टर मैनेजर संजु शेखावत, बीपीएम धर्मेवीर सिंह व महाविधायक के प्राचार्य डॉ. एच.एन. धोलोवाल ने भी विचार व्यक्त किये। अध्यक्षता शाखा प्रबंधक महेंद्र गुप्ता ने की। जबकि ग्राम विकास अधिकारी विक्रम सैनी ने धन्यवाद ज्ञापित किया।

खेलकूद प्रतियोगिता में लहराया परचम

कोटपूतली, (निर्स)। कस्बे के शक्ति विहार राजधानी जयपुर में आयोजित शिविक जिला स्तरीय खेलकूद प्रतियोगिता में कस्बे के शक्ति विहार स्थित शिव सरस्वती स्कूल के विद्यार्थियों ने सफलता का परचम लहराया। कबड्डी (छात्रा वर्ग) में विद्यालय ने प्रथम स्थान प्राप्त कर जिले पर में क्षेत्र व विद्यालय का नाम रोशन किया। छात्रा मीनू पुत्री दयाराम यादव ने 200 मीटर रिले दौड़ में स्वर्ण पदक जीता। विज्ञान व भूगोल प्रदर्शनी में भी छात्रों ने उत्कृष्ट प्रदर्शन किया। मुख्य अतिथि सीबीओ रामसिंह यादव ने विद्यार्थियों को दृढ़ संकल्प, आत्मविश्वास व अनुशासन में रहकर लक्ष्य प्राप्त करने के लिए प्रेरित किया। इस मौके पर विद्यालय के निदेशक बन्नीप्रसाद शर्मा, एसबीओ दयाराम चौरडिया, आरपी राजेन्द्र सैनी, जसवंत यादव, महेंद्र शर्मा, प्रवीण मीणा, डॉ. धनेश गौड़, रेणु शर्मा, सौनी गौतम व निष्ठा शर्मा आदि मौजूद रहे। सह निदेशक हृदेश शर्मा ने आभार व्यक्त किया।

एक आरोपी गिरफ्तार

निवाड़ी, (निर्स)। एएमएआरडी एक्ट मामले में डेढ़ वर्ष से फरार वांछित आरोपी को गिरफ्तार किया है। दत्तात्रय थानाधिकारी नाहरसिंह ने बताया कि फरार वांछित आरोपियों के धारक डेढ़ अभियान के तहत पुलिस ने अवैध बजरी खनन एवं परिवहन के मामले में डेढ़ वर्ष से फरार चले रहे वांछित आरोपी मनीष गुर्जर पुत्र छोट्टराम गुर्जर निवासी सावलीया चाकसू जयपुर को गिरफ्तार किया गया है।